

15-09-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - జ్ఞానమనే మూఠవ నేత్రము సదా తెరచి ఉన్నట్లయితే ఖుషీలో తన్మయులైపోతారు (సంతోషముతో రోమాలు నిక్కుబొడుచుకుంటాయి), ఖుషీ పాదరస మట్టము సదా పెరిగే ఉంటుంది ”

ప్రశ్న:- ఈ సమయములో మానవుల దృష్టి చాలా బలహీనముగా ఉంది, అందువలన వారికి ఏ యుక్తి ద్వారా అర్థం చేయించాలి ?

సమా:- బాబా చెప్తున్నారు - వారి కొరకు దూరము నుండి చూసిన వెంటనే అర్థమయ్యే విధముగా పెద్ద పెద్ద చిత్రాలు తయారు చేయండి. ఈ సృష్టి చక్ర చిత్రము చాలా పెద్దదిగా ఉండాలి. ఇది (సృష్టి చక్రము) అంధుల ఎదుట దర్శనము.

ప్రశ్న:- పూర్తి ప్రపంచమును స్వచ్ఛముగా చేసేందుకు మీకు ఎవరు సహాయోగులుగా అవుతారు?

సమా:- ఈ ప్రాకృతిక వైపరీత్యాలు మీకు సహాయోగులుగా అవుతాయి. ఈ అనంతమైన ప్రపంచమును శుభ్రపరచుటకు ఎవరిదైనా సహాయోగము ఖచ్చితముగా కావాలి.

ఓంశాంతి. తండ్రి ద్వారా ఒక్క క్షణములో వారసత్వము అనగా జీవన్ముక్తి లభిస్తుందని గాయనము కూడా ఉంది. మిగిలిన వారందరూ జీవన బంధనములో ఉన్నారు. త్రిమూర్తి చిత్రము, సృష్టి చక్ర చిత్రములు చాలా ముఖ్యమైనవి. ఇవి చాలా పెద్ద పెద్దవిగా ఉండాలి. అంధులకు పెద్ద దర్శనము కావాలి, అది బాగా కనిపించే విధముగా ఉండాలి. ఎందుకనగా ఇప్పుడు అందరి దృష్టి బలహీనముగా ఉంది, బుద్ధిహీనులుగా ఉన్నారు. మూఠవ నేత్రమును బుద్ధి అని అంటారు. మీ బుద్ధిలో ఇప్పుడు ఖుషీ ఉంది. ఖుషీతో పులకించకపోతే శివబాబాను సృతి చేయనట్లే. ఎవరికైనా సంక్షిప్తముగా తెలియజేయాలని తండ్రి చెప్తున్నారు. పెద్ద పెద్ద ఉత్సవాలు మొదలైనవి జరుగుతూ ఉంటాయి. వాస్తవానికి సర్వీసు చేయుటకు ఒకే చిత్రము సరిపోతుందని పిల్లలకు తెలుసు. భలే సృష్టి చక్ర చిత్రము ఒక్కటే ఉన్నా పర్వాలేదు. తండ్రి, డ్రామా, కల్ప వృక్షము, 84 జన్మల చక్రపు రహస్యమును తండ్రి తెలియజేస్తారు. బ్రహ్మ ద్వారా ఈ తండ్రి వారసత్వము లభిస్తుంది. ఇది కూడా చాలా బాగా స్పష్టముగా ఉంది. ఈ చిత్రములోనే అన్ని వచ్చేస్తాయి, ఇన్ని చిత్రముల అవసరమే లేదు, ఈ రెండు చిత్రాలే చాలా పెద్ద పెద్ద అక్షరాలు కలిగి ఉండాలి. వ్రాత కూడా ఉండాలి. జీవన్ముక్తి గాడ్ ఫాదర్ నుండి లభించు జన్మ సిద్ధ అధికారము, వినాశనము కాబోతున్నది. వినాశనము కూడా తప్పకుండా జరగాల్సిందే. డ్రామా ప్లాను అనుసారము వారంతట వారే తెలుసుకుంటారు. మీరు తెలియజేసే అవసరము కూడా ఉండదు. బేహద్ తండ్రి ద్వారా ఈ బేహద్ వారసత్వము లభిస్తుంది. ఇది బాగా పక్కాగా గుర్తుండాలి. కాని మాయ మీరు మరచిపోయేలా చేస్తుంది. సమయము గడచిపోతూ ఉంటుంది. చాలా గడచిపోయింది, కొద్దిగా మిగిలి ఉంది,.....(బహుత్ గయీ థోడీ రహీ,.....) అని గాయనము కూడా ఉంది కదా! దీని అర్థం ఈ సమయములోనిదే. ఇక కొద్ది సమయమే ఉంది. స్థాపన జరుగుతూ ఉంది, వినాశనమునకు కొద్ది సమయము మాత్రమే ఉంది. కొద్దిలో కూడా కొద్దిగానే ఉంటుంది. తర్వాత ఏమవుతుంది? అని ఆలోచిస్తారు. ఇప్పుడైతే మేలుకోరు, తర్వాత మేలుకుంటూ పోతారు, కళ్లు పెద్దవిగా అవుతూ ఉంటాయి. ఈ స్థూలమైన కళ్లు కాదు, బుద్ధి రూపీ కళ్లు. చిన్న-చిన్న చిత్రాలతో అంత మజా కలగదు, పెద్ద పెద్దవి

తయారవుతూ ఉంటాయి. విజ్ఞానము కూడా చాలా సహాయోగము ఇస్తుంది. వినాశనమునకు తత్వాలు కూడా సహాయము చేస్తాయి. ఏ ఖర్చు లేకుండా మీకు ఎంత సహాయము చేస్తాయి. మీ కొరకు పూర్తిగా శుభ్రము చేస్తాయి. ఇది చాలా ఛీ-ఛీ ప్రపంచము. అజ్ఞీర్లో స్వర్గపు స్మారకమున్నది, ఇక్కడ దిల్వాడా మందిరములో స్థాపన యొక్క స్మారకమున్నది కాని కొంచెము కూడా అర్థం చేసుకోరు. మీరు ఇప్పుడు మీరు తెలివిగలవారయ్యారు, భలే మనుష్యులు వినాశనము అవుతుందని మాకు తెలియదు, అర్థం కావటం లేదని అంటూ ఉంటారు. పులి వచ్చింది, పులి వచ్చింది అని చెప్పినా కాని ఒప్పుకోలేదు, ఒక రోజు పులి వచ్చి అన్ని ఆవులను తినిపోయిందని ఒక కథ(నాన్న - పులి కథ) ఉంది కదా! మీరు కూడా ఈ పాత ప్రపంచము వినాశనము అవ్వనే అవుతుందని చెప్తూ ఉంటారు. చాలా అయిపోయింది, కొద్దిగా మాత్రమే ఉంది.....

ఈ జ్ఞానమంతా పిల్లలైన మీ బుద్ధిలో ఉండాలి. ఆత్మయే ధారణ చేస్తుంది. తండ్రి ఆత్మలో కూడా జ్ఞానముంది, ఎప్పుడు వారు శరీరమును ధరిస్తారో, అప్పుడు జ్ఞానమును తెలుపుతూ ఉంటారు. వారిలో జ్ఞానముంది కనుకనే నాలెక్ట్పుల్ గాడ్ఫాదర్ అని అంటారు. వారికి మొత్తం సృష్టి ఆదిమధ్యాంతములు తెలుసు. స్వయం గురించి తెలుసు కదా, సృష్టి చక్రము ఎలా తిరుగుతుందనే జ్ఞానము కూడా ఉంది. అందువలన ఆంగ్లములో నాలెక్ట్పుల్ అను పదము చాలా బాగుంది. మానవ సృష్టి వ్యక్తమునకు బీజ రూపము కనుక వారిలో మొత్తం జ్ఞానమంతా ఉంది. నందరువారు పురుషార్థమనుసారముగా మీకు తెలుసు. శివబాబా నాలెక్ట్పుల్, ఇది బుద్ధిలో చాలా బాగా ఉండాలి. అలాగని అందరి బుద్ధిలో ఒకే విధముగా ధారణ కాదు. భలే వ్రాసుకుంటారు కాని ధారణ కొద్దిగా కూడా లేదు. నామమాత్రముగా వ్రాస్తారు, ఎవ్వరికీ తెలుపలేరు. కేవలము కాగితానికి చెప్తారు. కాగితము ఏమి చేస్తుంది? కాగితము ద్వారా ఎవ్వరూ తెలుసుకోరు. ఈ చిత్రము ద్వారా చాలా బాగా అర్థం చేసుకుంటారు. ఇది చాలా గొప్ప జ్ఞానము. కావున అక్షరాలు కూడా పెద్ద పెద్దవిగా ఉండాలి. పెద్ద పెద్ద చిత్రాలను చూచి ఇందులో తప్పక సారముందని మానవులు భావిస్తారు. స్థాపన, వినాశనము కూడా వ్రాయబడి ఉన్నాయి. ఇప్పుడు జీవన్ముక్తి జన్మ సిద్ధ అధికారము. అందరూ జీవన బంధనములో ఉన్నారు, వీరిని జీవన బంధనము నుండి జీవన్ముక్తిలోకి ఎలా తీసుకెళ్లాలి? అని పిల్లలు ఆలోచిస్తూ ఉండాలి. మొదట శాంతిధామానికి తర్వాత సుఖధామానికి వెళ్తారు. సుఖధామమును జీవన్ముక్తిధామము అని అంటారు. ఈ చిత్రాలను ప్రత్యేకించి పెద్దవిగా చేయించాలి. ముఖ్యమైన చిత్రాలు కదా. చాలా పెద్ద పెద్ద అక్షరములుంటే బ్రహ్మకుమారీలు ఇంత పెద్ద చిత్రాలను తయారుచేశారు కావున తప్పకుండా కొంత జ్ఞానముందని మానవులు అంటారు. అందువలన అచ్చటచ్చటా మీ పెద్ద పెద్ద చిత్రాలుంటే ఇవి ఏమిటి? అని అడుగుతారు. మీకు తెలుపుటకే తయారు చేయించినామని చెప్పండి. ఇందులో స్పష్టముగా వ్రాసి ఉంది. బేహద్ వారసత్వము వీరికి ఉండేది. ఇది నిన్నటి విషయమే, ఈ రోజు లేదు. ఎందుకనగా 84 జన్మలు తీసుకుంటూ-తీసుకుంటూ క్రిందకు వచ్చేశారు. సత్యోప్రధానముగా ఉన్నవారు తమోప్రధానముగా అయ్యే తీరాలి. జ్ఞానము, భక్తి పూజ్యులు మరియు పూజారుల ఆట కదా. అది సగము - ఇది సగము. ఆట పూర్తిగా తయారు చేయబడింది. కావున ఇలాంటి పెద్ద పెద్ద చిత్రాలను తయారు చేయుటకు ధైర్యముండాలి. సర్వీసు చేయు ఆసక్తి ఉండాలి. ఢిల్లీలో అయితే మూలలా సర్వీసు చేయాలి. ఉత్సవాలకు, తిరునాళ్లకు చాలామంది వెళ్తూ ఉంటారు. అక్కడ మీకు ఈ చిత్రాలే పనికి వస్తాయి. త్రిమూర్తి, సృష్టి చక్ర చిత్రాలు ముఖ్యమైనవి. ఇవి చాలా బాగున్నాయి, గ్రుడ్డివారి ఎదుట దర్శనము

వలె ఉన్నాయి. అంధులను చదివిస్తారు. చదివేది ఆత్మనే కదా. కాని ఆత్మ యొక్క అవయవాలు చిన్నవి, కావున వారిని చదివించుటకు చిత్రాలు మొదలైన వాటిని చూపుతారు. కొద్దిగా పెరిగిన తర్వాత ప్రపంచ పటమును చూపిస్తారు. అప్పుడు పటమంతా బుద్ధిలో ఉంటుంది. ఇప్పుడు ద్రామా చక్రము, ఇన్ని ధర్మములున్నవి, నంబరువారుగా ఎలా వస్తారు, మరలా వెళ్లెపోతారు - ఇదంతా మీ బుద్ధిలో ఉంది. అక్కడైతే ఆదిసనాతన దేవీ దేవతా ధర్మమొక్కటే ఉంది, దానిని స్వర్గము, హెవన్ అని అంటారు. తండ్రితో యోగము చేయుట వలన పతితముగా ఉన్న ఆత్మ పావనముగా తయారైపోతుంది. భారతదేశ ప్రాచీన యోగము ప్రసిద్ధి చెందినది. యోగము అనగా స్మృతి, తండ్రినైన నన్ను స్మృతి చేయండి అని చెప్తారు. నన్ను స్మృతి చేయమని లౌకిక తండ్రికి చెప్పనవసరము లేదు. పిల్లలు స్వతహాగా తల్లి-తండ్రి అని అంటూ ఉంటారు. వారు లౌకిక తల్లి-తండ్రి, వీరు పారలౌకికులు. మీ కృప ద్వారా అపారమైన సుఖము ప్రాప్తిస్తుందని గాయనముంది. దుఃఖమున్నవారే పాడ్తారు. సుఖమున్నప్పుడు ఇలా చెప్పే అవసరమే లేదు. దుఃఖము కలిగినప్పుడే అందరూ పిలుస్తారు. వీరే తల్లి - తండ్రి అని మీరిప్పుడు తెలుసుకున్నారు. తండ్రి చెప్తారు కదా - రోజురోజుకు మీకు గువ్వమైన విషయాలను తెలుపుతాను. తల్లి-తండ్రి అని ఎవరిని అంటారో ఇంతకుముందు తెలుసా? తండ్రి అని వారినే అంటారని మీరిప్పుడు తెలుసుకున్నారు. బ్రహ్మ ద్వారా తండ్రి వారసత్వము లభిస్తుంది. తల్లి కూడా కావాలి కదా. ఎందుకనగా పిల్లలను దత్తు తీసుకోవాలి. ఈ విషయాన్ని ఎవ్వరూ గమనించరు. కావున బాబా క్షణ-క్షణము చెప్తారు - “మధురాతి మధురమైన పిల్లలారా, తండ్రిని స్మృతి చేస్తూ ఉండండి.” లక్ష్మమును తెలుసుకున్న తర్వాత ఎక్కడికైనా వెళ్లండి. విదేశాలకు వెళ్లండి, 7 రోజుల కోర్సును చాలామంది తీసుకున్నారు. తండ్రి ద్వారా వారసత్వమును తీసుకోవలసిందే. స్మృతి చేయుట ద్వారానే ఆత్మ పావనమవుతుంది. స్వర్గానికి అధికారులుగా అవుతారు. ఈ లక్ష్మమును బుద్ధిలో ఉంచుకొని ఎక్కడినా వెళ్లండి. గీతా జ్ఞానమంతా ఈ బ్యాడ్జిలో ఉంది. ఏమి చేయాలని ఎవ్వరినీ అడిగే అవసరము కూడా లేదు. తండ్రి ద్వారా వారసత్వము తీసుకోవాలంటే తప్పకుండా తండ్రిని స్మృతి చేయాలి. మీరు ఈ వారసత్వమును తండ్రి ద్వారా అనేకసార్లు తీసుకున్నారు. ద్రామా చక్రము పునరావృతమవుతూ ఉంటుంది కదా. అనేకసార్లు మీరు టీచరు ద్వారా చదువుకొని ఏదో ఒక పదవిని పొందుతారు. చదువుకొను సమయములో బుద్ధియోగము టీచరుతో ఉంటుంది కదా. పరీక్ష చిన్నదైనా, పెద్దదైనా చదివేది ఆత్మనే కదా, వీరి ఆత్మ కూడా చదువుకుంటుంది. టీచరును, లక్ష్మమును స్మృతి చేయాలి. సృష్టి చక్రమును కూడా బుద్ధిలో ఉంచుకోవాలి. తండ్రిని, వారసత్వమును స్మృతి చేయాలి. దైవీ గుణాలను కూడా ధారణ చేయాలి. ఎంత ధారణ చేస్తారో అంత ఉన్నత పదవిని పొందుతారు. బాబాను బాగా స్మృతి చేస్తూ ఉంటే మరలా ఇక్కడికి వచ్చే అవసరమేముంది. అయినా ఇక్కడకు వస్తారు. ఇంత ఉన్నతమైన తండ్రి, వీరి ద్వారా ఇంతటి బేహద్ ఆస్తి లభిస్తుంది, వారితో కలుసుకొనుటకు రావాలి. మంత్రమును తీసుకొని అందరూ వస్తారు. మీకైతే చాలా గొప్ప మంత్రము లభిస్తుంది. జ్ఞానమంతా బుద్ధిలో చాలా బాగుంది.

విశాశనమయ్యే సంపాదన కొరకు సమయాన్ని ఎక్కువగా వృధా చేయకూడదని పిల్లలైన మీరిప్పుడు తెలుసుకున్నారు. అది అంతా మట్టిలో కలిసిపోతుంది. తండ్రికి ఏమైనా కావాలా? ఏమీ అవసరము లేదు. ఏమి ఖర్చు చేసినా మీ కొరతే చేస్తారు. ఇందులో పైసా కూడా ఖర్చు కాదు. యుద్ధము కొరకు ఫిరంగి గుండు లేక ట్యాంకులు ఏవియు కొనరు. యుద్ధము చేస్తూన్నా ప్రపంచములో మీరు గుప్తముగా

ఉన్నారు. మీ యుద్ధము ఎలా ఉందో చూడండి. దీనిని యోగబలము అని అంటారు, అంతా గుప్తముగా ఉంది. ఇందులో ఎవరినీ చంపే అవసరము లేదు. మీరు కేవలము తండ్రిని స్మృతి చేయాలి. అందరి మృత్యువు త్రామాలో నిర్ణయించబడి ఉంది. 5 వేల సంవత్సరముల తర్వాత మీరు యోగబలమును జమ చేసుకొనుటకు చదువుకుంటున్నారు. చదువు పూర్తైన తర్వాత కొత్త ప్రపంచములో ప్రొలబ్ధము కావాలి. పాత ప్రపంచము కొరకు ఈ ప్రకృతి ప్రకోపాలు ఉపయోగబడతాయి. తమ కులమును ఎలా వినాశము చేసుకుంటారో గాయనము కూడా ఉంది కదా. ఎంత పెద్ద కులము! యూరప్ అంతా వచ్చేస్తుంది. ఈ భారతదేశమైతే ఒక మూలలో ఉంది. మిగిలినదంతా సమాప్తము కానున్నది. యోగబలము ద్వారా మీరు విశ్వమంతటి పై విజయము పొందుతారు, ఈ లక్ష్మీ నారాయణుల వలె పవిత్రముగా కూడా తయారవ్వాలి. అక్కడ చెడు దృష్టి ఉండదు. మున్నుండు మీకు చాలా సాక్షాత్కారాలవుతాయి, తమ దేశమునకు సమీపముగా వస్తున్నందు వలన వ్యక్తము కనిపిస్తుంది కదా. ఇప్పుడు మన ఇంటికి సమీపంగా చేరుకున్నామని సంతోషిస్తారు. మీరు కూడా ఇంటికి వెళ్లి మరలా తమ సుఖధామానికి వస్తారు. ఇక కొద్ది సమయముంది, స్వర్గము నుండి వీడ్కోలు తీసుకొని ఎంత సమయమైపోయింది! మరలా ఇప్పుడు స్వర్గము సమీపంగా వస్తున్నది. మీ బుద్ధి పైకి వెళ్తుంది. అది నిరాకారీ ప్రపంచము, దానిని బ్రహ్మాండము అని కూడా అంటారు. మనము అక్కడ ఉండేవారము, ఇక్కడ 84 జన్మలు తీసుకునేవారు. ఆలస్యముగా వచ్చేవారిని ఆల్ రౌండ్ అని అనరు. ఎక్కువలో ఎక్కువ, తక్కువలో తక్కువ ఎన్ని జన్మలు తీసుకుంటారో తండ్రి తెలిపించారు. ఒక్క జన్మ కూడా తీసుకోవచ్చు. చివరిలో అందరూ వాపస్ వెళ్లిపోతారు. నాటకము పూర్తి అయ్యింది, ఆట సమాప్తమయ్యింది. ఇప్పుడు తండ్రి తెలియజేస్తున్నారు - నన్ను స్మృతి చేయండి, అంతమతి నో గతిగా అవుతుంది. తండ్రితో పాటు పరంధామానికి వెళ్లిపోతారు. దానిని ముక్తిధామము, శాంతిధామము అని అంటారు తర్వాత సుఖధామమునకు వెళ్తారు. ఇది దుఃఖధామము, పై నుండి ప్రతి ఒక్కరు సత్యోప్రధానముగా వస్తారు, తర్వాత సత్యో, రణో, తమోగుణములలోకి వస్తారు. ఒక్క జన్మ తీసుకున్నవారు కూడా ఈ 4 స్థితులలోకి వెళ్తారు. పిల్లలకు ఎంత బాగా తెలియజేసినా స్మృతి చెయ్యండి. తండ్రిని మరచిపోతారు, నంబరువారుగా ఉన్నారు కదా. నంబరువారు పురుషార్థానుసారము రుద్ర మాల తయారవుతుందని పిల్లలకు తెలుసు. ఇన్ని కోట్లమంది రుద్ర మాల ఉంది. ఇది బేహద్ విశ్వమంతటి మాల. బ్రహ్మ నుండి విష్ణువు, విష్ణువు నుండి బ్రహ్మ, ఇద్దరి ఇంటి పేరును చూడండి, ఇది ప్రజాపిత బ్రహ్మ యొక్క పేరు. అర్ధకల్పము తర్వాత రావణుడు వస్తాడు. దైవీ వంశము తర్వాత ఇస్లామ్ ధర్మము,..... ఆదమ్ - బీబీని కూడా స్మృతి చేస్తారు, స్వర్గమును కూడా స్మృతి చేస్తారు. భారతదేశము స్వర్గముగా ఉండేది, పిల్లలు చాలా సంతోషంగా ఉండాలి. బేహద్ తండ్రి, ఉన్నతాతి ఉన్నతమైన భగవంతుడు, ఉన్నతాతి ఉన్నతమైన చదువును చదివిస్తారు. ఉన్నతాతి ఉన్నతమైన పదవి లభిస్తుంది. అందరికంటే ఉన్నతమైన టీచరు, తండ్రి వారు టీచరుగానూ ఉన్నారు, తమతో పాటు తీసుకెళ్తారు కావున సద్గురువుగా కూడా ఉన్నారు. ఇలాంటి తండ్రిని ఎందుకు స్మృతి చెయ్యరు. ఖుషీ పాదరస మట్టము పెరిగి ఉండాలి. కాని యుద్ధ మైదానములో ఉన్నారు, మాయ నిలబడనివ్వదు. క్షణ క్షణము పడిపోతూ ఉంటారు. తండ్రి చెప్తున్నారు-పిల్లలారా, మీరు స్మృతి చేయుట వలన మాయాజీతులవుతారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు
గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. తండ్రి నేర్పించు దానిని అమలు చేయాలి, కేవలము కాగితము పై వ్రాసుకోరాదు. వినాశనానికి ముందే జీవన బంధనము నుండి జీవన్ముక్తి పదవిని ప్రాప్తి చేసుకోవాలి.
2. తమ సమయమును వినాశనమయ్యే సంపాదన కొరకు ఎక్కువగా వ్యధా చేయకండి. ఎందుకనగా ఇదంతా మట్టిలో కలసిపోతుంది. అందువలన బేహద్ తండ్రి ద్వారా బేహద్ వారసత్వము తీసుకోవాలి, దైవ గుణాలను కూడా ధారణ చేయాలి.

వరదానము:- “అల్ఫ్ (బాబా)ను తెలుసుకొని, స్వధర్మమైన పవిత్రతను తమదిగా చేసుకొను

విశేష ఆత్మాభవ ”

నా ఒక్కొక్క పుత్రుడు విశేష ఆత్మ అని బాప్ దాదా సంతోషిస్తారు. పెద్దవారైనా, చదువురాని వారైనా, చిన్న పిల్లలైనా, యువత గాని లేక ప్రవృత్తివారైనా విశ్వము ముందు విశేషమైనవారు. ప్రపంచములో ఎవరు ఎంత పెద్ద నాయకులుగాని, నటులుగాని, వైజ్ఞానికులు గాని, అల్ఫ్ ను తెలుసుకోకుంటే ఏమి తెలుసుకున్నట్లు? మీరు నిశ్చయ బుద్ధిగలవారు. మీరు నషాలో మేము పొందుకున్నాము, మీరు వెతుకుతూ ఉండండి అని చెప్తారు. ప్రవృత్తిలో ఉంటూ పవిత్రతను తమదిగా చేసుకున్నారంటే పవిత్ర ఆత్మగా, విశేష ఆత్మగా అయిపోతారు.

స్లోగన్:- “ఎవరైతే సదా సంతోషంగా ఉంటారో వారే స్వయానికి, సర్వులకు

ప్రియమనిపిస్తారు ”